

सिटी ब्रीफ

मुख्यमंत्री ने मंच पर 23 लाभार्थियों को किया सम्मानित

बरेली, अमृत विचार : मुख्यमंत्री ने युवा उद्यमी विकास अभियान योजना में लाभार्थी राखी और नीलम को ऋण स्वीकृति चेक प्रदान किया। बैंक ऋण के लाभार्थी विशंबर दत्त व सुमन बक्शी को प्रसिन्न पत्र, अन्नपूर्णा भवन योजना में गीता देवी और सुधा देवी को चाबी, प्रधानमंत्री आवास योजना शहरी में लाभार्थी कमलेश कुमारी व रंजू को चाबी और खाद्यान्न किट प्रदान की। मुख्यमंत्री कृषक दुर्धटना कल्याण योजना में लाभार्थी छाया देवी और राहुल को चेक, नंदिनी कृषक समृद्धि योजना में लाभार्थी देवदत्त और रीता देवी को स्वीकृति पत्र प्रदान किया। राष्ट्रीय विद्यालय खेलकूद प्रतियोगिता, एशिया पैसिफिक डेफ गेम में पदक विजेता खिलाड़ी विनय तोमर व अनमोल कुमार को प्रमाण पत्र, मेडल एवं बैग प्रदान किया। खेल में प्रदर्शन करने वाले बालक – बालिकाओं में अंजुन व दिनेश को प्रमाण पत्र, ताइक्वांडो स्वर्ण राष्ट्रीय किट प्रदान की। आरके इंस्टीट्यूट ऑफ फार्मसी के अमन सक्सेना और आदर्श सिंह को टेबलेट दिया। प्रधानमंत्री जन आरोग्य योजना में रीता कली व कमल को आयुष्मान कार्ड, राज्य आजीविका मिशन योजना में सरोज कुमारी व रीना को आरएफ व सीआईएफ की धनराशि का डमी चेक प्रदान किया। उज्ज्वला योजना में शीला देवी को गैस बूल्हा प्रदान किया।

ये जनप्रतिनिधि मंचासीन रहे

जनसभा में मंच पर पशुधन मंत्री धर्मपाल सिंह, वित्तमंत्री सुरेश शर्मा, प्रभारी मंत्री जेपीएस राठौर, वनमंत्री डॉ. अरुण कुमार, गन्ना मंत्री संजय गंगवार, जिला पंचायत अध्यक्ष रश्मि पटेल, सांसद छत्रपाल गंगवार, मेयर डॉ. उमेश गौतम, विधायक संजीव अग्रवाल, डॉ. राघवेंद्र शर्मा, डॉ. एमपी आर्य, डॉ. डीसी वर्मा, डॉ. श्याम बिहारी लाल, महेश गुप्ता, क्षेत्रीय अध्यक्ष दुर्बिजय सिंह शाव्य, बरेली जिलाध्यक्ष सीमपाल शर्मा, आंवला जिलाध्यक्ष आदेश प्रताप सिंह, महानगर अध्यक्ष अधीर सक्सेना, पूर्व सांसद धर्मेद्र कश्यप भी मौजूद रहे। कार्यक्रम में डॉ. विमल भारद्वाज, डॉ. विनोद पागरानी, भुजेंद्र गंगवार, श्रुति गंगवार, बंटी ठाकुर, पुष्पा पांडेय, अभय चौहान, शिव प्रताप रिकू, पंडित रामगोपाल मिश्रा, धीरेंद्र सिंह धीरू आदि उपस्थित रहे।

रुद्रा वनम् का मुख्यमंत्री ने किया शिलान्यास

कार्यालय संवाददाता, बरेली

अमृत विचार : मुख्यमंत्री योगी आदित्य नाथ ने बरेली विकास प्राधिकरण की योजनाओं के मॉडल देखकर उनके कार्यों को सराहा। रुद्रा वनम् के शिलान्यास के दौरान इसमें भगवान शिव की कांस्य प्रतिमा स्थापित करने की जानकारी दी गई।

इस दौरान शिव महिमा पर आधारित लघु फिल्म प्रदर्शित की गई। फिल्म नाथ संप्रदाय की परंपरा पर आधारित है।

योजनाएं बनाना ही लक्ष्य नहीं

समयबद्ध और प्रभावी क्रियान्वयन भी करें

बरेली, अमृत विचार: मुख्यमंत्री ने बैठक में कहा कि केवल योजनाएं बनाना ही हमारा लक्ष्य नहीं है। उनका समयबद्ध और जमीनी स्तर पर प्रभावी क्रियान्वयन भी प्राथमिकता होनी चाहिए। अधिकारियों को निर्देश दिए कि जनप्रतिनिधियों के अनुभवों और क्षेत्रीय इनपुट्स को नीति निर्धारण का आधार बनाएं। शासन की मंशा हर योजना को ठोस जवाबदेही तक पहुंचाने की है। परिवर्तमान की मांगों, तकनीक का समुचित प्रभावी ढंग से उपयोग करें। निर्माण कार्यों की गुणवत्ता पर कोई समझौता नहीं किया जाएगा। जनप्रतिनिधियों से अनुरोध किया कि वह अपने क्षेत्र में प्रस्तावित कार्यों की सतत निगरानी करें।



बरेली कॉलेज के मैदान पर बुधवार को बटन दबाकर विकास कार्यों का लोकार्पण और शिलान्यास करते मुख्यमंत्री योगी आदित्यनाथ । साथ में मौजूद मंत्री अरुण कुमार, प्रभारी मंत्री जेपीएस राठौर, धर्मपाल सिंह, संजय गंगवार, मेयर उमेश गौतम, सांसद, विधायक और अन्य भाजपा नेता ।



बच्ची का अन्नप्रासन कराते मुख्यमंत्री योगी आदित्यनाथ ।

पहले लगता था दंगे का दाग, अब नाथनगरी से पहचान

मुख्यमंत्री योगी आदित्यनाथ ने कहा, डबल इंजन की सरकार विरासत को विकास के साथ जोड़कर कर रही काम

कार्यालय संवाददाता, बरेली

अमृत विचार : मुख्यमंत्री योगी आदित्यनाथ ने बुधवार को कहा कि 2017 के पहले हर तीसरे महीने बरेली में एक बड़े दंगे का दाग लगता था। बरेली दंगाप्रस्त जनपद बन गया था, आज नाथनगरी के रूप में इसकी पहचान होती है। मुख्यमंत्री ने कहा कि डबल इंजन की सरकार विरासत को विकास के साथ जोड़कर काम कर रही है।

बरेली कॉलेज में आयोजित जनसभा को संबोधित करते हुए मुख्यमंत्री ने कहा, 2017 से पहले बरेली हर तीसरे महीने दंगों की आग में जलता था। अब वह नाथ कॉरिडोर और आध्यात्मिक पर्यटन के लिए जाना जाता है। अब किसी योजना में जाति, मजहब या क्षेत्र के आधार पर भेदभाव नहीं किया जाता है। यह नया भारत है, जो सबका साथ-सबका विकास की भावना के साथ आगे बढ़ रहा है। बरेली में तेजी के साथ विकास हो रहा है। डबल इंजन की सरकार लोगों के जीवन में खुशहाली और समृद्धि लाने के लिए हर संभव प्रयास कर रही है। प्रति व्यक्ति आय में वृद्धि हुई है। विकास के साथ विरासत भी के सिद्धांत के अन्तर्गत बरेली समृद्धि के मार्ग पर अग्रसर है। योगी ने कहा, नाथ



जनसभा को संबोधित करते योगी आदित्यनाथ ।

● किसी योजना में जाति, मजहब या क्षेत्र के आधार पर नहीं किया जाता भेदभाव

कॉरिडोर के अंतर्गत अलखनाथ, त्रिवटी नाथ, धोपेश्वरनाथ, पशुपतिनाथ, तपेश्वरनाथ, मद्दीनाथ, वनखंडीनाथ जैसे मंदिरों को पर्यटन केंद्र के रूप में विकसित किया जा रहा है।

मुख्यमंत्री ने कहा कि न्यू बरेली में विकास प्राधिकरण, नगर निगम और जनप्रतिनिधियों द्वारा विकास कार्य कराया जा रहा है। उन्होंने कहा कि कुछ असामाजिक तत्व



बरेली कॉलेज में मुख्यमंत्री की जनसभा में बड़ी संख्या में महिलाएं और पुरुष शामिल हुए ।

पहले पांच, तीसरी बार में 10 लाख का लोन बिना गारंटी बिना ब्याज मिलेगा

बरेली, अमृत विचार : मुख्यमंत्री योगी आदित्यनाथ ने युवाओं को मुख्यमंत्री युवा उद्यमी योजना से जोड़ते हुए कहा कि इस योजना से प्रदेशभर में 70 हजार युवाओं को जोड़ा गया है। पहली बार इस योजना में पांच लाख तक का लोन बिना गारंटी व ब्याज के दिया जा रहा है। 50 हजार रुपये की मार्जिन मनी भी दी जा रही है। जिन युवाओं ने उद्यम शुरू करने

● मुख्यमंत्री बोले- मुख्यमंत्री युवा उद्यमी योजना में पहला लोन चुकाने पर दूसरे चरण में साढ़े सात लाख रुपये का मिलेगा लोन

के लिए पांच लाख का लोन लिया है यदि उन लोगों ने तय समय में लोन चुकता कर दिया तो दूसरे चरण में उन्हें इसी तरह बिना गारंटी-ब्याज के साढ़े सात लाख रुपये का लोन दिया जाएगा। इसे चुकता करने पर तीसरे चरण में दस लाख का

लोन दिया जाएगा। इसमें भी मार्जिन मनी मिलेगी। मुख्यमंत्री ने युवा उद्यमी योजना का लाभ लेने के लिए युवाओं को प्रेरित किया। कहा कि योजना में युवाओं को उद्यम के चयन और प्रशिक्षण के साथ पहले चरण में पांच लाख रुपये तक गारंटी

मुक्त और ब्याज मुक्त ऋण दिया जा रहा है। मुख्यमंत्री ने कहा कि इन दिनों प्रदेश में 60 हजार से अधिक पुलिसकर्मी ट्रेनिंग ले रहे हैं। इनमें 12 हजार से अधिक बेटियां शामिल हैं। मंच से जनप्रतिनिधियों से आग्रह किया कि ट्रेनिंग ले रहे आरक्षियों के अभिभावकों को बुलाकर सम्मान कर लीजिए, उन्हें भी लगेगा कि उनके पुत्र-पुत्री का रास्ता सही है।

कांवड़ यात्रा को बदनाम करने की साजिश रचते रहे, लेकिन समाज

की जागरूकता और प्रशासन की तत्परता से ऐसे तत्व विफल होते

रहे। यह यात्रा अब सामाजिक एकता का प्रतीक बन चुकी है।

बरेली में लाखों श्रद्धालुओं ने नाथ मंदिरों में जलाभिषेक कर अपनी

आस्था प्रकट की, जो शहर की नई पहचान बन रही है।

● नाथ मंदिरों की महिमा पर बनेगी डाक्युमेंट्री, ट्रेलर देख मुस्कुराए सीएम, अफसरों को सराहा

● रुद्रा वनम् में स्थापित होगी भगवान शिव की कांस्य प्रतिमा, म्यूजिकल फाउंटन में गुंजेगे शिव मंत्र

मुख्यमंत्री ने मुस्कराते हुए इसकी सराहना की।

मुख्यमंत्री के डीम प्रोजेक्ट नाथ कॉरिडोर को लेकर अफसर काफी गंभीर हैं। वह महाभारतकालीन सातों नाथ मंदिरों के विकास के साथ विरासत को सजोने में जुटे

मानसरोवर में उठा सकेंगे बोटिंग का लुफ्त

बीडीए की योजना है कि नाथ कॉरिडोर से लेकर सेंट्रल पार्क, रामायण वाटिका, रुद्रा वनम् पर आधारित डाक्युमेंट्री बनाई जाएगी, इसका ट्रेलर सीएम को दिखाया गया। बताया गया कि मानसरोवर नाम से सरोवर का निर्माण कराया जा रहा है। यहां पर लोग पिकनिक के साथ ही बोटिंग का भी लुफ्त उठा सकेंगे। साथ ही नाथ मंदिरों पर आधारित लाइट एंड साउंड शो का भी आयोजन किया

जाएगा। मुख्यमंत्री ने पूरी योजना की समीक्षा करते हुए रुद्रा वनम् की योजना की सराहना की गई और काम जल्द पूरा करने का निर्देश दिया। रामगंगा नगर आवासीय योजना में स्थापित किए गए गुरु गोरखनाथ चौराहे के बारे में भी जानकारी मुख्यमंत्री को दी गई। सीएम ने अधिकारियों का होसला बढ़ाते हुए कहा कि प्रदेश को विरासत सजोने की दिशा में बड़ा कदम साबित होगा।

हैं। बीडीए के प्रोजेक्ट भगवान शिव को समर्पित रुद्रा वनम् का मुख्यमंत्री ने शिलान्यास किया। बीडीए उपाध्यक्ष डा. मनिकंडन

ए. ने मुख्यमंत्री को प्रोजेक्ट के बारे में जानकारी दी। उन्होंने बताया कि रुद्र वनम् में भगवान शिव की कांस्य की प्रतिमा स्थापित होगी।

इसके अलावा रंग बिरंगी लाइट के साथ म्यूजिकल फाउंटन लगेगा। इसमें भगवान शिव के मंत्र जाप की धुन गुंजेगी।



रुद्रा वनम् समेत कई प्रोजेक्ट के मॉडल का निरीक्षण करते मुख्यमंत्री।

सेटेलाइट फ्लाईओवर होगा वाई शेप, पीलीभीत बाईपास बनेगा सिक्स लेन

कार्यालय संवाददाता, बरेली

अमृत विचार : मुख्यमंत्री योगी आदित्यनाथ ने बुधवार को सर्किट हाउस में जनप्रतिनिधियों के साथ बरेली मंडल में विकास की रफ्तार बढ़ाने के लिए संवाद किया। कई विधायकों की मांग पर मुख्यमंत्री ने एयरपोर्ट जाने वाली पीलीभीत बाईपास मार्ग को सिक्सलेन और सेटेलाइट फ्लाईओवर को वाई शेप में बनाने और पीलीभीत बाईपास मार्ग पर ही सौ फुटा चौराहे पर टी प्वाइंट फ्लाईओवर को मंजूरी दी। प्रत्येक विधायक की विधानसभा के दो प्रमुख कार्यों को स्वीकृति देते हुए पीडब्ल्यूडी के चीफ इंजीनियर को निर्देश दिए कि 15 सितंबर से 15 अक्टूबर तक जो विकास कार्य स्वीकृत हुए, इस अवधि में उनका शिलान्यास भी कराएं। सर्किट हाउस के नवनिर्मित सभागार में मुख्यमंत्री योगी आदित्यनाथ ने मंडल के बरेली,



सर्किट हाउस में मंडलीय बैठक करते मुख्यमंत्री योगी आदित्यनाथ ।

● सर्किट हाउस में मंडल के जनप्रतिनिधियों और अफसरों संग घंटे भर से ज्यादा चली बैठक

पीलीभीत, बदरू और शाहजहांपुर की विकास योजनाओं की समीक्षा की। जनप्रतिनिधियों और अधिकारियों के साथ संवाद कर मुख्यमंत्री ने उनकी जमीनी समझ व अनुभव के आधार पर नए विकास कार्यों को प्राथमिकता दी।

जनप्रतिनिधियों की जमीनी समझ और अनुभव के आधार पर हो विकास कार्य : मुख्यमंत्री ने अधिकारियों को निर्देश दिए कि किसी

भी परियोजना के प्रस्ताव से पहले जनप्रतिनिधियों से विचार विमर्श कर लें। मुख्यमंत्री ने विकास कार्यों में ब्लॉक मुख्यालयों तक कनेक्टिविटी, इंटर-कनेक्टिविटी सड़कें, धार्मिक स्थलों तक पहुंच मार्ग, बाईपास, आरओबी, अंडरपास, फ्लाईओवर, मेजर और माइनर ब्रिज, रोड सेप्टी उपाय, सिंचाई के प्रोजेक्टों पर चर्चा की। अफसरों को निर्देश दिए कि मंडल में इंटरस्टेट कनेक्टिविटी बेहतर करें। सभी कार्य विधायकों की अनुशंसा के आधार पर पहले चरण की कार्ययोजना में शामिल करें। नगर विकास विभाग को निर्देश दिए

कि किसी भी परियोजना का प्रस्ताव तैयार करने से पहले जनप्रतिनिधियों का मार्गदर्शन अनिवार्य रूप से लें। **ये जनप्रतिनिधि और अधिकारी बैठक में मौजूद रहे :** बैठक में वित्त मंत्री सुरेश खन्ना, बरेली प्रभारी मंत्री जेपीएस राठौर, पशुपालन मंत्री धर्मपाल सिंह, राज्य मंत्री संजय गंगवार, वनमंत्री डॉ अरुण कुमार, सांसद छत्रपाल गंगवार, विधायक संजीव अग्रवाल, डॉ. राघवेंद्र शर्मा, डॉ. एमपी आर्य, डॉ. डीसी वर्मा, बाबूराम पासवान, विवेक कुमार, डॉ. श्याम बिहारी लाल, राजीव सिंह बब्बू, जिला पंचायत अध्यक्ष

बरेली के जनप्रतिनिधियों ने विकास के लिए ये प्रमुख मांगें रखीं

- कैट विधायक संजीव अग्रवाल के प्रस्ताव पर सेटेलाइट फ्लाईओवर को वाई शेप में बनाने, पीलीभीत बाईपास को फोरलेन से सिक्स लेन में बदलने जाने को मंजूरी दी। इससे पीलीभीत रोड की ओर आवागमन सहज और दुर्घटनामुक्त हो सकेगा। सुभाषनगर अंडरपास को प्राथमिकता में शामिल करते हुए मंजूरी दी। इससे शहर के पूर्वी और पश्चिमी हिस्सों को जोड़ने में सहूलियत मिलेगी। पवन विहार कॉलोनी के पीछे हरनगला से लेकर नागदेवता मंदिर तक नई सड़क के निर्माण को स्वीकृति दी। यह मार्ग धार्मिक पर्यटन को बढ़ावा देने के साथ-साथ ग्रामीण क्षेत्र की कनेक्टिविटी को भी और बेहतर बनाएगा।
- नवाबगंज विधायक डॉ. एमपी आर्य ने मुख्यमंत्री के समक्ष तीन सड़कों के चौड़ीकरण के साथ सात लघु सेतु और दो दीर्घ सेतु निर्माण की कार्ययोजना रखी। इसमें कई प्रोजेक्ट पहले ही मांगे जा चुके थे। विधायक ने बताया कि क्योलोडिया डैम पर फ्लाईओवर बनाने के लिए मुख्यमंत्री ने सकारात्मक बात कही। नरहर-नकटपुर के बीच पुल की मांग रखी। इसके साथ नवाबगंज से कुंडरा कोटी मार्ग, जवंदा से अहरोला मार्ग तक, टांडा से बहादुर मार्ग तक चौड़ीकरण कार्य को मंजूरी मिली। अफसरा नदी पर पुराने जर्जर पुल की जगह नया पुल बनवाने की मांग की। यहां दुर्घटनाएं बहुत होती हैं। इसके बारे में आगणन तैयार कराया गया है। रोडवेज बस अड्डा की मांग को जल्द स्वीकृति मिलने वाली है।
- शहर विधायक एवं वनमंत्री डॉ अरुण कुमार ने बताया कि उन्होंने मुख्यमंत्री से पीलीभीत बाईपास मार्ग पर सौ फुटा चौराहे पर टी प्वाइंट में फ्लाईओवर और डेलीपीर से मंडी चौराहे तक फ्लाईओवर की मांग रखी। दोनों मामलों में रिवाइज आगणन मांगा गया है। नए सिरे से ट्रैफिक की पड़ताल के बाद आगणन भेजा जाएगा। मुख्यमंत्री ने टी प्वाइंट को एक तरह से मंजूरी दे दी है।
- बिथरी चैनपुर विधायक डॉ राघवेंद्र शर्मा ने मुख्यमंत्री के समक्ष पश्चिमी रिंग रोड और बरेली-बदरू नेशनल हाइवे के ज्वाइंट होने वाले स्थल के पास रोडवेज बस अड्डा निर्माण की मांग की, ताकि सैकड़ों गांवों के लोगों को रोडवेज बसों से आने-जाने के लिए शहर में जाना नहीं पड़े। विधायक ने बताया कि मुख्यमंत्री के समक्ष सिंचाई-मुरावावतन के रपट पुल पर पुलिया निर्माण की मांग उठाई। जिसे मंजूरी मिल गई। इसके साथ चौबारी पर बंद हो चुके नवोदय विद्यालय में आईटीआई की स्थापना की मांग की।

रश्मि पटेल, मेयर डॉ. उमेश गौतम, एमएलसी कुंवर महाराज सिंह, बहोरन लाल मौर्य के अलावा एडीजी

बरेली जोन रमित शर्मा, कमिश्नर सौम्या अग्रवाल, डीआईजी अजय कुमार साहनी, डीएम अविनाश

कुमार सिंह, एसएसपी अनुराग आर्य और संबंधित विभागों के अधिकारी उपस्थित रहे।

सिटी ब्रीफ

सोशल मीडिया पर की धार्मिक टिप्पणी, पांच लोगों पर रिपोर्ट

बरेली, अमृत विचार : सुभाषनगर थाना क्षेत्र के सुमंगलम आशियाना कॉलोनी निवासी समीर मैसी उर्फ रैम मैसी ने बताया कि वह भीम आर्मी के जिला उपाध्यक्ष हैं। उन्होंने पुलिस को दी गई तहरीर में बताया कि 29 जुलाई को वह इंस्टाग्राम पर वीडियो देख रहे थे। उन्होंने कई वीडियो में देखा कि यीशु मसीह का मजाक बनाया जा रहा है। उनपर गलत कमेंट भी किए गए हैं। उन्होंने कहा कि वीडियो से समाज के लोगों में आक्रोश है। तहरीर के आधार पर सुभाषनगर थाना पुलिस ने सोशल मीडिया अकाउंट चलाने वाले पांच लोगों पर रिपोर्ट दर्ज की है।

पूर्व पार्षद पर दर्ज गैंगस्टर केस हाईकोर्ट ने किया निरस्त

विधि संवाददाता, बरेली : उच्च न्यायालय इलाहाबाद ने बारादरी पुलिस की ओर से पूर्व पार्षद संतोष साहू पर दर्ज किये गये गैंगस्टर केस को निरस्त कर दिया। पूर्व पार्षद संतोष साहू पर वर्ष 2007 में थाना प्रेमनगर व बारादरी थाने में जानलेवा हमले की धारा में दो मुकदमे दर्ज हुए थे, जिसमें वह अदालत से बरी हो चुके हैं। केवल एक मुकदमा मारपीट का है। इन्हीं मुकदमे को आधार बनाते हुए बारादरी पुलिस ने पूर्व पार्षद संतोष साहू पर गैंगस्टर एक्ट का मुकदमा दर्ज किया था। इस पर संतोष ने पुलिस की कार्रवाई को अवैध बताते हुए हाईकोर्ट में रिट फाइल की थी। जस्टिस सिद्धार्थ व अद्वीश सक्सेना की पीठ ने गैंगस्टर एफआईआर को निरस्त कर दिया।

पेशी पर बंदी को भगाने में दोषी दो पुलिसकर्मियों को तीन वर्ष कैद

कोर्ट ने 19 साल पुराने मामले में सुनाई सजा, 10-10 हजार रुपये का जुर्माना लगाया

विधि संवाददाता, बरेली

अमृत विचार : 19 साल पहले न्यायालय में पेशी पर लाते समय अभियुक्त के फरार होने के मामले में मुख्य न्यायिक मजिस्ट्रेट अलका पांडेय ने पुलिस लाइन आगरा निवासी मुख्य आरक्षी कुंवरजीत सिंह और आरक्षी ज्ञान सिंह को परीक्षण में दोषी पाते हुए तीन वर्ष सश्रम कारावास और प्रत्येक को 10-10 हजार रुपये जुर्माने की सजा सुनाई।

सीजेएम कोर्ट मोहर्रिर विशाल सैनी और राहुल विकल ने बताया कि पुलिस लाइन आगरा के उपनिरीक्षक सुनील दत्त ने प्रभारी निरीक्षक थाना कोतवाली को 10 दिसम्बर 2006 को तहरीर देकर बताया था कि केन्द्रीय कारागार आगरा में निरुद्ध अभियुक्त चन्द्रसेन को विभिन्न जनपदों में 4 दिसम्बर 2006 को सेशन कोर्ट शाहजहांपुर, 5 दिसम्बर 2006 को एडीजे एफटीसी कन्नौज, 6 दिसम्बर 2006 को जेएम शाहजहांपुर, 7 दिसम्बर 2006



को सेशन कोर्ट पीलीभीत, 8 दिसम्बर 2006 को एडीजे बरेली कोर्ट में पेशी के लिए पुलिस लाइन आगरा से मुख्य आरक्षी कुंवरजीत सिंह और आरक्षी ज्ञान सिंह आदि को मय रायफल, कारतूस देकर जोड़ी में दर्ज कर पुलिस लाइन आगरा से रवाना किया गया था। सूचना मिली कि अपराधी चन्द्रसेन ने सुरक्षा में लगे पुलिसकर्मियों के सहयोग और षडयंत्र से अपहरण की फिरोती वसूल की है, जिसका मुकदमा 7 दिसम्बर 2006 को कोतवाली बरेली में दर्ज किया गया है। अभियुक्त चन्द्रसेन सुरक्षा में लगे कर्मचारियों के षडयंत्र व सहयोग से फरार है।

दहेज हत्या में पति और ससुर को 10 वर्ष कैद

विधि संवाददाता, बरेली

अमृत विचार : दहेज की खातिर विवाहिता की हत्या करने के मामले में स्पेशल जज फास्ट ट्रैक प्रथम राघवेंद्र मणि ने आरोपी पति महेश और ससुर गोविंदराम को सश्रम 10 वर्ष कैद व प्रत्येक पर 16-16 हजार रुपये का जुर्माना भी लगाया।

सरकारी वकील संतोष श्रीवास्तव ने बताया कि शाही थाना क्षेत्र के गांव बसई निवासी राजपाल ने 22 दिसंबर 2022 को थाना मीरगंज में रिपोर्ट दर्ज कराई थी कि उसने अपनी बेटी किरन की शादी डेढ़ साल पहले मीरगंज थाना क्षेत्र के गांव विलायतगंज निवासी महेश के साथ की थी। पति महेश, ससुर गोविंदराम शादी के बाद से ही पुत्री को कम दहेज लाने का ताना देकर प्रताड़ित कर मारपीट करने लगे।

● प्रत्येक पर 16-16 हजार रुपये का जुर्माना भी लगाया

ससुराली जनों की प्रताड़ना से तंग आकर किरन मायके चली आयी थी। तब पंचायत करके पति और ससुराल वाले विदा कराकर ले गये थे। इसके बाद 19 दिसंबर 2022 को ससुराल वालों ने किरन की हत्या कर दी। पोस्टमार्टम रिपोर्ट में विसरा सुरक्षित किया गया था। विसरा की जांच रिपोर्ट में जहर की पुष्टि हुई थी। ट्रायल के दौरान अभियोजन ने छह गवाह पेश किये। वहीं बचाव पक्ष ने भी दो गवाह पेश किये। बहस के दौरान एडीजीसी ब्राइम संतोष श्रीवास्तव ने दलील दी कि शादी के मात्र डेढ़ वर्ष बाद आरोपियों ने दहेज की खातिर विवाहिता की जहर देकर हत्या की है। आरोपियों को कड़ी सजा दी जाये।

लोड फैक्टर बढ़ाने को लागू की प्रोत्साहन योजना

बरेली, अमृत विचार : रक्षाबंधन पर यात्रियों की सहूलियत बढ़ाने को परिवहन निगम ने अधिक से अधिक बसों का संचालन कराने के लिए 7 से 12 अगस्त तक प्रोत्साहन योजना लागू कर दी है। विभागीय अधिकारियों के अनुसार योजना के अंतर्गत चालकों-परिचालकों को 60 प्रतिशत अतिरिक्त लोड मिलने पर पूर्वी से परिचमी उत्तर प्रदेश तक बसों का संचालन करने की छूट दी गई है। जिसके बदले में चालकों-परिचालकों को 1800 किलोमीटर तक संचालन करने पर 1200 रुपये प्रोत्साहन राशि दी जाएगी। 8 अगस्त को सुबह 6 बजे से 10 अगस्त की रात 12 बजे तक मुफ्त यात्रा की सुविधा दी जाएगी। चालक-परिचालकों और वर्कशाप कर्मियों की छुट्टियां निरस्त कर दी गई हैं। आरएम दीपक चौधरी ने रीजन के सभी एआरएम, फोरमैन की बैठक कर शत-प्रतिशत बसों का संचालन कराने के दिशा निर्देश दिए हैं।

शहर में सीएम, फिर भी बिजली कटौती

कार्यालय संवाददाता, बरेली

अमृत विचार : मुख्यमंत्री योगी आदित्यनाथ बुधवार को शहर में थे, लेकिन इसके बाद भी बिजली कटौती होती रही। जबकि मुख्य अभियंता की ओर से निर्बाध आपूर्ति के लिए शहर में अलग-अलग स्थानों पर 11 अभियंताओं को तैनात किया गया था। मगर सुबह से देर शाम तक कई इलाकों में लोगों को बिजली कटौती का सामना करना पड़ा। कुतुबखाना सबस्टेशन से जुड़े कई इलाकों में फाल्ट से सुबह ही बिजली कटौती का खेल शुरू हो गया। दोपहर तक उपभोक्ता परेशान होते रहे। सिविल लाइंस सबस्टेशन के अशोका फौम के पीछे लोकल फाल्ट के कारण सुबह 9-10 बजे तक बिजली कटौती की गई। डीडीपुरम और दुर्गानगर में फाल्ट से आपूर्ति प्रभावित हुई।

फंदा डालकर लिखा गुड बाय जिंदगी, पहुंची पुलिस


कार्यालय संवाददाता, बरेली

अमृत विचार : नौद की गोलियां खाने के बाद गले में फंदा डालकर एक युवक ने अपनी जान देने का ड्रामा करते हुए गुड बाय जिंदगी लिखकर फेसबुक पर एक वीडियो अपलोड कर दिया। इसके बाद मेटा की ओर से डीजी ऑफिस में पुलिस को अलर्ट गया, तो तुरंत थाना बारादरी पुलिस लोकेशन पता लगाकर मौके पर पहुंची। पुलिस ने किसी तरह से उसकी जान बचाई।

बारादरी थाना प्रभारी धनंजय पांडे ने बताया कि बुधवार सुबह करीब 11 बजे बरेली पुलिस को मेटा से अलर्ट मिला कि थाना क्षेत्र में किसी युवक ने सुसाइड कर लिया है। फेसबुक पर अपलोड वीडियो के जरिए लोकेशन ट्रेस की गई। उसके बाद टीम को मौके पर भेजा गया। पुलिस मौके पर पहुंची तो पता चला

- कालीबाड़ी के युवक ने पत्नी को डराने के लिए रखा जान देने का ड्रामा
- घटना के समय युवक के माता-पिता मुख्यमंत्री के कार्यक्रम में गए थे

कि कालीबाड़ी फाल्तूनगंज निवासी ध्रुव राजपूत ने बताया कि उसने लव मैरिज की है। पत्नी से बात नहीं हो पा रही पर उसे डराने और दबाव में लाने के लिए पहले नशीली दवाएं खाई और फेसबुक पर लाइव होकर पंखे से फंदा लगाकर लटकने का नाटक किया और मोबाइल बंद कर सो गया। जिस समय उसने नाटक किया, उस दौरान उसके माता-पिता मुख्यमंत्री के कार्यक्रम में बरेली कॉलेज गए हुए थे। उपनिरीक्षक अखिलेश उपाध्याय ने युवक की संवेदनशीलता के साथ काउंसिलिंग की और उसको भविष्य में इस तरह की हरकत नहीं करने को कहा।



BAREILLY INTERNATIONAL UNIVERSITY

Accreditations, Affiliations & Approvals



ADMISSION OPEN FOR FOLLOWING COURSES SESSION 2025-26
CUET (UG)-2025 Registered/Score Accepted

ROHILKHAND MEDICAL COLLEGE & HOSPITAL

Course	Eligibility	Duration
● M.Sc.Medical (Anatomy/ Biochemistry/Microbiology/ Pharmacology/Physiology)	MBBS/BDS/B.Sc Nursing/ /B.Sc (PCB)	3 Year
● Diploma Medical Lab Technician (DMLT)	10+2 (PCB/PCM)	2 Year
● Diploma X-Ray Technician	10+2 (PCB/PCM)	2 Year
● Diploma Radiotherapy Technology	10+2 (PCB/PCM)	2 Year

INSTITUTE OF DENTAL SCIENCES

Course	Eligibility	Duration
● Dental Hygienist (DH)	10+2 (PCB with English)	2 Year
● Dental Mechanics (DM)	10+2 (PCB with English)	2 Year

BIU COLLEGE OF PHARMACY/ROHILKHAND COLLEGE OF PHARMACY/ KESHLATA COLLEGE OF PHARMACY

Course	Eligibility	Duration
● Bachelor of Pharmacy (B.Pharm)	10+2 (PCB/PCM)	4 Year
● Master of Pharmacy (Pharmaceutics/Pharmacology/ Pharmaceutical Chemistry/Pharmacognosy)	B.Pharm	2 Year
● Diploma in Pharmacy	10+2 (PCB/PCM)	2 Year

FACULTY OF PARAMEDICAL SCIENCES

Course	Eligibility	Duration
● Bachelor of Physiotherapy (BPT)	10+2 (PCB)	4.5 Year
● B.Sc. Medical Laboratory Technician (BMLT)	10+2 (PCB)	3.5 Year
● B.Sc. Optometry	10+2 (PCB)	3.5 Year
● B.Sc. in Radiological imaging Techniques (BRIT)	10+2 (PCB)	3.5 Year
● Bachelor in Operation Theatre Technician	10+2 (PCB)	3.5 Year
● Diploma in Dialysis Technician	10+2 (PCB/PCM)	2 Year
● Diploma in MRI Technician	10+2 (PCB/PCM)	2 Year
● Diploma in Sanitation	10+2 (PCB/PCM)	1 Year
● Diploma in Emergency & Trauma Care	10+2 (PCB/PCM)	2 Year
● M.Sc. Clinical Embryology	B.Sc. (PCB)	2 Year
● Master Physiotherapy	BPT	2 Year
● Master in Medical Laboratory Sciences (MMLS)	BMLS	2 Year

ROHILKHAND COLLEGE OF NURSING

Course	Eligibility	Duration
● M.Sc. Nursing in Child Health Nursing/Mental Health Nursing/Community Health Nursing/Surgical Nursing/ Obstetric & Gynaecological Nursing	B.Sc. (Nursing)	2 Year
● B.Sc. Nursing	10+2 (PCB)	4 Year
● GNM	10+2 Any Stream	3 Year
● ANM	10+2 Any Stream	2 Year
● Post Basic B.Sc. Nursing	GNM	2 Year
● Nurse Practitioner in Critical Care (NPCC)	B.Sc. Nursing	2 Year

BIU COLLEGE OF HUMANITIES & JOURNALISM

Course	Eligibility	Duration
● BA (Hons.) in Journalism/ Mass Communication	10+2 in Any Stream	4 Years
● BA (Hons.) in Eng./ Pol. Sc./ Socio./Eco. / Psychology	10+2 in Any Stream	4 Years
● B.Lib (Hons.)	10+2 in Any Stream	4 Years
● MA (Journalism/ Mass Comm./ Public Rel./Electronic Media/ Adv.)	UG in Any Stream	2 Years
● MA (English/ Pol. Science/ Sociology/ Economics/ Hindi)	UG in Respective Stream	2 Years
● MA (Translation Studies)	UG in Respective Stream	2 Years
● MA (Applied & Clinical Psychology)	UG in Respective Stream	2 Years
● M.Lib.	UG in Respective Stream	2 Years

BIU COLLEGE OF MANAGEMENT

Course	Eligibility	Duration
● BBA (Hons.) in Finance & Taxation	10+2 in Any Stream	4 Years
● BCA (Hons.) in IT & Multimedia/ AI & Machine Learning	10+2 in Any Stream	4 Years
● B.Com (Hons.)	10+2 in Any Stream	4 Years
● MBA (Finance & Taxation / Healthcare Management / Sales & Marketing / HR / IT / Business Analytics)	UG in Any Stream	2 Years
● M.Com	UG in Respective Stream	2 Years
● MCA	UG in Respective Stream	2 Years
● MHA	UG in Any Stream	2 Years
● MPH	UG in Any Stream	2 Years

FACULTY OF FORENSIC SCIENCES

Course	Eligibility	Duration
● B.Sc. Forensic Sciences	10+2 (PCB/PCM)	3 Year
● M.Sc. Forensic Sciences	Graduation in Science (ZBC)	2 Year

For More Information : 9105500202, 9105500404, Ph.: 0581-2526153, 051, 053

Admission Cell, Administrative Block, Bareilly International University, Rohilkhand Medical College Campus, Bareilly PIN Code : 243006 (U.P.)

Website : www.biu.edu.in, E-mail : admission@biu.edu.in

ट्रेन में महिला यात्री की तबीयत बिगड़ी

बरेली, अमृत विचार : फर्रुखाबाद से कासगंज जा रही एक्सप्रेस 15041 में गंज डुंडवारा से यात्रा कर रही महिला यात्री की तबीयत अचानक बिगड़ गई। एम्बुलेंस सेवा को स्टेशन पर यात्री काजल (27) को पेट में तेज दर्द हुआ तो पति लक्ष्मण ने तत्काल रेलवे हेल्पलाइन नंबर 139 पर कॉल कर मदद मांगी। उन्होंने बताया कि उनकी पत्नी को रसौली का तेज दर्द है और उसे तुरंत चिकित्सकीय सहायता की आवश्यकता है। सूचना मिलते ही पूर्वोत्तर रेलवे इज्जतनगर

मंडल के नियंत्रण कक्ष में ड्यूटी पर तैनात मुकेश कुमार पांडेय ने तुरंत कासगंज स्टेशन मास्टर को सूचित किया। साथ ही 108 एम्बुलेंस सेवा को स्टेशन पर बुलाने के निर्देश दिए। जैसे ही ट्रेन कासगंज रेलवे स्टेशन पहुंची, तत्काल महिला को एम्बुलेंस से कासगंज जिला अस्पताल भेजा गया, जहां समय से उपचार शुरू हो गया। रेलवे की इस त्वरित और मानवीय कार्रवाई की यात्री दंपति आभार व्यक्त कर रहे हैं।

SEXOLOGIST

आखिर कब तक शर्माते रहोगे

हर उम्र में जबस्टदस्त ताकत व रुकावट प्राप्त करें

शीघ्रपतन, शुक्राणुओं की कमी

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नीम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर इलाज कराकर थक चुके हैं और इन बिमारियों को लार्डलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःस्तान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia's Best Sexual Health Clinic

भारत प्रसिद्ध

YouTube पर Search करें

गोल्ड मेडलिस्ट

डा.शेख

Best Sexologist in India

आयुर्वेद

मिलें हर मंगलवार

ईसाईयों की पुलिया

निकट सैटेलाईट बस स्टैंड

9837023223

हाफिज रहमत खां का उर्स मनाया

बरेली, अमृत विचार : हाफिज रहमत खां का बुधवार को 251 वां उर्स शान ओ शौकत के साथ बाकरगंज स्थित मकबरे पर मनाया गया। इस मौके पर लोगों ने चादरपोशी की। कुरानख्वांनी का आयोजन कर नातिया कलाम पेश किए गए। कुल की रस्म में देश में अमन चैन की दुआ मांगी गई। नवाब लियाकत अली खां, अरशद मोहम्मद खां, राशिद मोहम्मद खां, सम्जन खां, नईम खां, अकबर खां, अहसन अली खां आदि मौजूद रहे। खानदान के लोगों ने कहा कि प्रशासन की तरफ से मकबरे के विकास पर कोई ध्यान नहीं दिया जा रहा है।

संदिग्ध हालात में विवाहिता की मौत

भुता, अमृत विचार : गांव मल्हपुर में विवाहिता को संदिग्ध हालात में मौत हो गई। मायके पक्ष ने दहेज के लिए विवाहिता की हत्या का आरोप लगाते हुए ससुर व पति के खिलाफ मुकदमा दर्ज कराया है। दोनों आरोपी घर से फरार हैं। पीड़िता ग्राम कमआकला निवासी संध्या ने बताया मेरी ननद बबली का विवाह 10 वर्ष पूर्व ग्राम मल्हपुर

सुबह बारिश के बाद उमस ने किया परेशान

बरेली, अमृत विचार : जिले में मंगलवार रात से हो रही बारिश बुधवार को सुबह भी जारी रही। सुबह 11:30 बजे के बाद बारिश रुकी तो इसके बाद उमस हुई और लोग परेशान हो गए। दोपहर बाद एकाएक धूप छिली तो पारा चढ़ गया, हालांकि शाम को ठंडी हवाएं चलने से लोगों को गर्मी से राहत मिली। मौसम वैज्ञानिकों के अनुसार अभी करीब चार दिन बारिश का मौसम रहेगा। आईएमडी की आधिकारिक वेबसाइट के अनुसार जिले में अधिकतम तापमान सामान्य से 6.3 डिग्री सेल्सियस कम 29.2 डिग्री

सेल्सियस और न्यूनतम तापमान 2.6 डिग्री सेल्सियस कम 23.5 डिग्री सेल्सियस दर्ज किया गया। इस दौरान 28 मिलीमीटर बारिश रिकॉर्ड की गई, जबकि सुबह और शाम हवा में नमी शत प्रतिशत दर्ज की गई। आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने बताया कि गुरुवार को सामान्य हल्की से मध्यम बारिश के आसार हैं। शुक्रवार को मध्यम से भारी बारिश के आसार हैं। वहीं 9 और 10 अगस्त को हल्की से मध्यम बारिश और 11 और 12 अगस्त को बारिश का येलो अलर्ट है।

अवैध अल्ट्रासाउंड सेंटर हो रहे संचालित बरेली, अमृत विचार : जिले में भोजीपुरा, आंवला, मीरगंज और फरीदपुर में अवैध अल्ट्रासाउंड सेंटर चल रहे हैं। पीसी-पीएनडीटी के नोडल अधिकारी डॉ. अमित ने बताया कि समय-समय पर अभियान चलाकर चेकिंग की जा रही है। अनियमिता मिलने पर कार्रवाई की जा रही है।

सॉलिड वेस्ट मैनेजमेंट प्लांट चलाने को 10 एजेंसियां आई आगे

कार्यालय संवाददाता, बरेली

अमृत विचार : सथरापुर में बने सॉलिड वेस्ट मैनेजमेंट प्लांट के संचालन की तैयारी तेज हो गई है। इसके संचालन के लिए 10 एजेंसियों ने निविदा डाली है। नगर आयुक्त संजीव कुमार मोर्य ने बताया कि एक सप्ताह में एजेंसियां प्रजेंटेशन देंगी। जिस एजेंसी का प्रजेंटेशन बेहतर होगा, उसे संचालन की जिम्मेदारी दी जाएगी। फरीदपुर रोड स्थित सथरापुर में 24.18 करोड़ रुपये की लागत से सॉलिड वेस्ट मैनेजमेंट प्लांट लगभग बनकर तैयार है। इसमें सभी सिविल काम हो चुके हैं सिर्फ मशीन लगाई जानी है। इसके

सथरापुर में स्थापित सॉलिड वेस्ट मैनेजमेंट प्लांट।

संचालन के नगर निगम ने तीन बार टेंडर निकाले लेकिन कोई एजेंसी आगे नहीं आई। इस वजह से चौथी बार टेंडर निकाला गया। इसमें 10 एजेंसियों ने संचालन के लिए टेंडर डाले हैं। अब अगले सप्ताह एजेंसियों का प्रजेंटेशन होगा, जिसमें एक एजेंसी तय की जाएगी। इस संबंध में नगर आयुक्त ने निर्देश दिए हैं। नगर आयुक्त संजीव कुमार मोर्य ने बताया कि प्रजेंटेशन के दौरान एजेंसी के बारे में ठीक से जानकारी की जाएगी। इसके बाद संचालन की जिम्मेदारी दी जाएगी। इसको लेकर अगले सप्ताह बैठक भी होगी।

जाएगी। इस संबंध में नगर आयुक्त ने निर्देश दिए हैं। नगर आयुक्त संजीव कुमार मोर्य ने बताया कि प्रजेंटेशन के दौरान एजेंसी के बारे में ठीक से जानकारी की जाएगी। इसके बाद संचालन की जिम्मेदारी दी जाएगी। इसको लेकर अगले सप्ताह बैठक भी होगी।

सिटी ब्रीफ

जिला अस्पताल में व्यवस्थाएं रहें दुरुस्त
बरेली, अमृत विचार : सीएम के दौरे के चलते जिला अस्पताल में बुधवार को व्यवस्थाएं चाक चौबंद नजर आईं। ओपीडी में समय पर स्टाफ और डॉक्टर पहुंचे। सफाई कर्मी हर वाईड का कोना चमकाते दिखे। एडीएसआईसी डॉ. अलका शर्मा ने ओपीडी, इमरजेंसी आदि वाडों का निरीक्षण कर व्यवस्थाओं का जायजा लिया। कोई विशेष खामी सामने नहीं आई। फायर उपकरण कर्मचारी चेक करते दिखे। बारिश रुकने पर 10 बजे के बाद अस्पताल में मरीजों की की भीड़ नजर आई। 1800 नए मरीजों का पंजीकरण हुआ है। बुखार और त्वचा रोगियों की संख्या अधिक रही।

जिला अस्पताल में बनेगी रिकल लैब
बरेली, अमृत विचार : जिला महिला अस्पताल की तर्ज पर जल्द ही जिला अस्पताल में भी रिकल लैब बनेगी। अस्पताल प्रबंधन ने लैब स्थापित करने के लिए प्रस्ताव तैयार कर शासन को भेज दिया है। लैब बनने से अस्पताल में तैनात नर्सिंग स्टाफ को मरीजों की देखरेख करने के लिए सुगम व्यवहार, प्राथमिक उपचार समेत संक्रमण नियंत्रण हो इसके लिए हाथ धोना, क्लोरीन सॉल्यूशन तैयार करना, उच्चस्तरीय विस्फ्रमण, जैविक कचरे का निस्तारण करने संबंधी प्रशिक्षण दिया जाएगा। इस संबंध में अस्पताल प्रबंधक पूजा चौहान ने बताया कि लैब जल्द से जल्द स्थापित हो इसके लिए अस्पताल परिसर में ही करीब 900 स्क्वायर फीट की भूमि भी चिह्नित कर ली गई है। लैब होने पर समग्र- समय पर स्टाफ को दक्ष बनाने के लिए शासन की टीम को भी यहां आमंत्रित किया जाएगा। अभी लैब न होने से ऐसा नहीं हो पा रहा है।



मुख्यमंत्री की जनसभा में जा रहे लोगों में मौसम खराब होने के बाद भी गजब का जोश दिखा।

लोगों में दिखा जोश

यूनानी मेडिकल कॉलेज का बिना बिजली कनेक्शन हो गया लोकार्पण

कार्यालय संवाददाता, बरेली

अमृत विचार : बिना बिजली कनेक्शन के ही बहुप्रतीक्षित यूनानी मेडिकल कॉलेज का लोकार्पण करा दिया गया। जबकि अभी तक मेडिकल कॉलेज को हैंडओवर करने की प्रक्रिया पूरी नहीं हो सकी है।
मोहल्ला हाजियापुर में 119 करोड़ की लागत से यूनानी मेडिकल कॉलेज बनकर तैयार हो चुका है। अभी कॉलेज में बिजली कनेक्शन नहीं हो पाया है। बुधवार को अधिकारियों ने मुख्यमंत्री के हाथों दो सालों से अटक यूनानी मेडिकल कॉलेज का भी लोकार्पण करा लिया। बीते दिनों अल्पसंख्यक विभाग की सचिव यूनानी कॉलेज का मुआयना करने पहुंची थीं। उन्होंने मेडिकल कॉलेज में ओपीडी जल्द शुरू करवाने के निर्देश दिए थे। इसके लिए 200 केवी का ट्रांसफार्मर लगाया जाएगा, इसके लिए शासन से 50 लाख रुपये आवंटित कराने की बात कही गई थी। साथ ही कार्यदायी संस्था के 13 करोड़ रुपये काया है।



- हैंडओवर की प्रक्रिया अभी पूरी नहीं हो सकी
- कनेक्शन के लिए मिलेंगे 50 लाख रुपये

उसमें से कुछ प्रतिशत धनराशि जारी की जाएगी। जिसके बाद ही यूनानी निदेशालय को मेडिकल कॉलेज हैंडओवर हो सकेगा। क्षेत्रीय यूनानी अधिकारी कुरंत्तुल ऐन जेरा जैदी ने बताया अभी केवल लोकार्पण किया जा रहा है। हैंडओवर की प्रक्रिया अभी पूरी नहीं हुई है। बिजली कनेक्शन के लिए प्रयास जारी है। पीडब्ल्यूडी के एक्सईन शशांक भारद्वाज ने बताया जल्द 50 लाख रुपये 200 केवी ट्रांसफार्मर के लिए जारी होने की बात कही गई थी। साथ ही कार्यदायी संस्था के 13 करोड़ रुपये काया है। हैंडओवर की प्रक्रिया पूरी हो जाएगी।

अर्बन हाट सात दिन में संचालित करें

बरेली, अमृत विचार : नगर विकास विभाग के प्रमुख सचिव अमृत अभिजात ने नगर निगम अधिकारियों के साथ सीएम ग्रिड योजना के तहत निर्माणधीन कार्य का निरीक्षण किया। उन्होंने डीडीपुरम और एकता नगर में तय समय सीमा में काम पूरा करने निर्देश दिए। सीएम के दौरे से पहले पहुंचे प्रमुख सचिव ने मुख्यमंत्री की जनसभा के बाद अर्बन हाट और फिर सीएम ग्रिड योजना के निर्माण कार्य का निरीक्षण किया। नगर आयुक्त संजीव कुमार मोर्य ने बताया कि प्रमुख सचिव ने निर्माणधीन कार्य देखने के बाद देरी की वजह जानी है। साथ ही उत्तर प्रदेश एकीकृत विकास प्राधिकरण के अधिकारियों को रिव्यू करने के निर्देश भी दिए। वहीं अर्बन हाट के निरीक्षण के बाद उन्होंने संचालन की कार्ययोजना सात दिनों के भीतर नगर विकास विभाग को भेजने निर्देश दिए।

सीएम ने दी 2262 करोड़ के विकास कार्यों की सौगात

बरेली, अमृत विचार : मुख्यमंत्री

योगी आदित्यनाथ ने बरेली कॉलेज के मैदान पर हुए कार्यक्रम में 2262 करोड़ रुपये के विकास कार्यों की सौगात दी। इससे बरेली की तस्वीर बदलेगी। इन कार्यों में सबसे अहम की पुरानी जेल का सौंदर्यीकरण के बाद फिर से संचालन होना है। इसके साथ ही राजकीय यूनानी मेडिकल कॉलेज भी जल्द शुरू होगा। इससे

- पुरानी जिला जेल फिर होगी चालू
- मुख्यमंत्री ने किया लोकार्पण

बरेली मंडल के हजारों लोगों को लाभ मिलेगा। सीएम ने कार्यक्रम के दौरान 1258.33 करोड़ की 222 परियोजनाओं का लोकार्पण और 1004.50 करोड़ की 322 परियोजनाओं का शिलान्यास बटन दबाकर किया।

इनका किया लोकार्पण

- लोकार्पण के तहत 486 .24 करोड़ की लागत से बिजली व्यवस्था के सुदृढीकरण कार्य
- 354 .80 करोड़ की लागत से ग्रामीण पेयजल योजनाओं का निर्माण कार्य
- 172 .15 करोड़ की लागत से पुरानी जिला जेल का पुनर्निर्माण कार्य
- 129 .51 करोड़ की लागत से राजकीय यूनानी मेडिकल कालेज का निर्माण कार्य
- 47 .90 करोड़ से सड़क निर्माण व 29 .85 करोड़ से बाढ़ सुरक्षा परियोजनाएं

इनका शिलान्यास किया

- 499 .99 करोड़ की लागत से ग्रामीण पेयजल योजनाओं का निर्माण कार्य
- 199 .64 करोड़ की लागत से बिजली व्यवस्था के सुदृढीकरण के लिए कार्य
- 147 .15 करोड़ की लागत से बरेली विकास प्राधिकरण द्वारा विभिन्न निर्माण कार्य
- 66 .06 करोड़ से नगर निगम के निर्माण कार्य, 64 .06 करोड़ से धर्मार्थ कार्य

दिवकत

60 ट्रेनों पर पड़ा असर, 23 ट्रेनों शॉर्ट टर्मिनेट, 17 शॉर्ट ओरिजिनेट और 20 की गई रद्द

हरिद्वार-मोतीचूर रूट पर लैंड स्लाइड से रेल परिचालन बाधित

कार्यालय संवाददाता, बरेली

अमृत विचार: उत्तर रेलवे के मुरादाबाद मंडल के अंतर्गत हरिद्वार-मोतीचूर रेल खंड पर भारी भूस्खलन के कारण रेल परिचालन में व्यापक रूप से व्यवधान हुआ है। सुरक्षा कारणों से 60 से अधिक ट्रेनों को रद्द, शॉर्ट टर्मिनेट या शॉर्ट ओरिजिनेट किया गया है। प्रभावित ट्रेनों की सूची में हावड़ा-दून, दिल्ली-दून, कोटा-दून, पुरानी दिल्ली-

यमुनानगर, काठगोदाम-हरिद्वार जैसी महत्वपूर्ण ट्रेनें शामिल हैं। इसका असर बरेली की ट्रेनों पर भी पड़ा।
रेलवे के मुताबिक 23 ट्रेनें शॉर्ट टर्मिनेट, 17 शॉर्ट ओरिजिनेट और 20 ट्रेनें पूरी तरह से रद्द की गई हैं। इनमें 22545 लखनऊ देहरादून वंदे भारत एक्सप्रेस, 12402 देहरादून-कोटा, 14631 देहरादून-अमृतसर, 54481 हरिद्वार-ऋषिकेश, 54484 ऋषिकेश-हरिद्वार शामिल हैं।

वहीं कई ट्रेनों को हरिद्वार, मुरादाबाद, लक्सर, नजीबाबाद आदि स्टेशनों पर शॉर्ट टर्मिनेट या शॉर्ट ओरिजिनेट किया गया है।
रेलवे से जारी सूचना के मुताबिक मंगलवार शाम लगभग 7 बजे भूस्खलन रेल किलोमीटर संख्या 29/04-05 पर हुआ, जिससे भारी मात्रा में मलबा और चट्टानें रेल लाइन पर आ गिरं। चट्टानों और मलबे को हटाने के लिए तत्काल रेलकर्मियों एवं मशीनों को तैनात किया गया।

मार्ग पूरी तरह बंद होने के कारण प्रभावित खंड में ट्रेनों का संचालन अस्थायी रूप से रोक दिया गया है। रेलवे ने यात्रियों की सुविधा के लिए हरिद्वार, देहरादून, ऋषिकेश एवं अन्य प्रमुख स्टेशनों पर अतिरिक्त कर्मचारियों की तैनाती की है। रेल यात्रियों को उचित मार्गदर्शन, टिकट वापसी, विशेष सूचना प्रणाली और स्टेशन अनाउंसमेंट द्वारा प्रभावित ट्रेनों की जानकारी दी जा रही है।
सैनियर डीसीएम आदित्य

गुप्ता ने बताया कि घटना स्थल पर निरीक्षण के लिए वरिष्ठ अधिकारी भेजे गए हैं।
ट्रैक को क्लियर करने के लिए युद्धस्तर पर कार्य किया जा रहा है। जब तक मार्ग पूरी तरह से दुरुस्त नहीं हो जाता, तब तक वैकल्पिक व्यवस्था के तहत यात्रियों को गंतव्य तक पहुंचाने के लिए हर संभव प्रयास किए जा रहे हैं। यात्री रेल मदद एप या 139 हेलपलाइन से ताजा जानकारी प्राप्त करें।

रूट डायवर्जन हुआ फेल, चार घंटे तक जाम से जूझे लोग

चौकी चौराहा, अयूब खां और सर्किट हाउस चौराहे समेत अन्य जगह पर लगा रहा जाम, मुख्य सड़कों पर जाम लगने पर गलियों में भटके वाहन चालक

कार्यालय संवाददाता, बरेली



मुख्यमंत्री के कार्यक्रम की वजह से चौकी चौराहा पर ट्रैफिक रोकने से लगे भीषण जाम में फंसे वाहन।

- मुख्यमंत्री के जाने के बाद दोपहर 2 बजे से हालात हुए सामान्य

चौकी चौराहे से गांधी उद्यान तक आने वाले रास्ते पर सीएम के काफिले को लेकर आधे घंटे पहले ही यातायात को रोक दिया गया। जिसके बाद लोगों ने सर्किट हाउस वाले रास्ते से जाने का प्रयास किया, लेकिन वहां पर सीएम की समीक्षा बैठक होने के चलते पुलिस ने आगे नहीं जाने दिया। जिससे आवास विकास कॉलोनी, बड़ा डाकखाना समेत अन्य जगह पर जाम लग गया। वहीं शहामतगंज, अयूब खां चौराहा, चौपुला, अटल सेतु, कालीबाड़ी, समेत अन्य जगह पर चार घंटे तक लोग जाम में फंसकर परेशान होते रहे।



सर्किट हाउस के पास भी इसी तरह के हालात रहे।

● अमृत विचार



चौकी चौराहा पर वाहन चालकों को रोकते पुलिसकर्मी।

● अमृत विचार



शहामतगंज रोड पर जाम में वाहनों के साथ कई एंबुलेंस भी फंस गईं।

● अमृत विचार

मुख्यमंत्री को काले झंडे दिखाने जा रहे कांग्रेसियों की पुलिस से झड़प

कार्यालय संवाददाता, बरेली

अमृत विचार: मुख्यमंत्री योगी आदित्यनाथ के बरेली दौरे पर युवा कांग्रेस ने विरोध करने का एलान किया। इस पर पुलिस ने मंगलवार रात से ही युवा कांग्रेस के नेताओं के मकान पर उन्हें नजरबंद कर दिया था। इसके अलावा बुधवार सुबह सिविल लाइंस स्थित कांग्रेस के महानगर अध्यक्ष के आवास पर नेताओं को नजरबंद कर दिया गया। इसके बाद भी मुख्यमंत्री को काले झंडे दिखाने के लिए कांग्रेसी जैसे ही सर्किट हाउस की तरफ बढ़े तो पुलिस से उनकी झड़प हुई। पुलिस ने उन्हें रोककर कैट थाने में नजरबंद कर दिया और मुख्यमंत्री के मुरादाबाद जाने के बाद छोड़ा गया।
पश्चिम युवा कांग्रेस प्रदेश अध्यक्ष पारस शुक्ला के नेतृत्व में युवा कांग्रेस के कार्यकर्ताओं ने बढ़ती बेरोजगारी, स्कूलों को बंद किए जाने और बिजली की गंभीर समस्याओं को लेकर विरोध प्रदर्शन



आवास विकास कॉलोनी के गेट के पास कांग्रेसियों को रोकते पुलिसकर्मी।

- पूर्व महानगर अध्यक्ष के आवास पर पुलिस ने किया था नजरबंद

महानगर अध्यक्ष अजय शुक्ला के सिविल लाइंस के आवास विकास स्थित आवास पर कांग्रेसी जमा थे। पुलिस ने उन्हें घर पर नजरबंद कर दिया था। उसके बाद प्रवक्ता राज शर्मा, प्रदेश महासचिव अवनीश चौबे, जिला अध्यक्ष साहिब सिंह, प्रदेश सचिव नदीम सिद्दीकी, कादिर खान, फिरोज खान, अफसर खान,

बंटू समेत अन्य लोग विरोध करने के लिए सर्किट हाउस की तरफ बढ़े तो पुलिस ने उन्हें रोका। इस पर कांग्रेसियों और पुलिस की झड़प हुई। पुलिस ने उन्हें हिरासत में लेकर कैट थाने ले जाकर नजरबंद कर दिया। अजय शुक्ला ने कहा कि यह गिरफ्तारी लोकतांत्रिक अधिकारों का दमन है और यह दर्शाता है कि सरकार जनता की आवाज सुनने से कतरा रही है। प्रवक्ता राज शर्मा ने कहा कि इस अलोकतांत्रिक रवैये की कड़ी निंदा करते हैं।



सिटी डायरी

मुख्यमंत्री ने सर्किट हाउस परिसर में रोपा रुद्राक्ष का पौधा

बरेली, अमृत विचार : मुख्यमंत्री योगी आदित्यनाथ ने सर्किट हाउस परिसर में पौधरोपण भी किया। डीएफओ दीक्षा भंडारी ने बताया कि एक पेड़ मां के नाम अभियान के तहत मुख्यमंत्री ने रुद्राक्ष का पौधा लगाया। इस मौके पर वन मंत्री डॉ. अरुण कुमार, सांसद छत्रपाल गंगवार और डीएफओ दीक्षा भंडारी समेत अन्य जनप्रतिनिधि और अधिकारी मौजूद रहे।



डीएम-एसएसपी ने सीएम को नटराज की मूर्ति भेंट की

बरेली, अमृत विचार : डीएम अविनाश सिंह और एसएसपी अनुराग आर्य ने बरेली कॉलेज के मंच पर मुख्यमंत्री योगी आदित्यनाथ को नटराज की मूर्ति भेंट की। इस कार्यक्रम को कराने के लिए पुलिस प्रशासनिक अफसर कई दिनों से तैयारी में जुटे थे। कार्यक्रम सकुशल संपन्न होने पर अफसरों ने राहत की सांस ली।



कैट विधायक ने मुख्यमंत्री को भोलेनाथ-पार्वती की मूर्ति भेंट की

बरेली, अमृत विचार : कैट विधायक एवं भाजपा प्रदेश सह कोषाध्यक्ष संजीव अग्रवाल ने सावन माह के मौके पर मंच पर मुख्यमंत्री को भगवान भोलेनाथ और पार्वती की मूर्ति भेंट की।

शहर में आज

- सामाजिक न्याय मंच की ओर से मेधावी सम्मान समारोह का आयोजन डोहरा रोड स्थित मेकरोन लॉन में शाम 5 बजे
- बरेली महानगर ज्वेलर्स एंड बुलियन एसोसिएशन की ओर से त्रिवेदीनाथ मंदिर के रामकथा स्थल पर भंडारा सुबह 9 बजे से।
- बरेली विकास प्राधिकरण की ओर से कार्यशाला का आयोजन आईएमए हाल में अपराह्न 3 :30 बजे।

सिटी ब्रीफ

रोडवेज और सिटी बसों में तीन दिन बहनें करेंगी निःशुल्क यात्रा

बरेली, अमृत विचार : मुख्यमंत्री ने रक्षाबंधन के मौके पर तीन दिन बहनों के लिए रोडवेज और सिटी बसों में निःशुल्क यात्रा करने की घोषणा की। प्रदेशभर में रोडवेज बसों और सिटी बसों में महिलाएं एक सहयोगी के साथ 8, 9 और 10 अगस्त को निःशुल्क यात्रा कर सकेंगी। उन्होंने स्वतंत्रता दिवस और जन्माष्टमी से पहले विशेष स्वच्छता अभियान चलाने की अपील की।

217 शिक्षकों ने किया स्वैच्छिक स्थानांतरण के लिए आवेदन

बरेली, अमृत विचार : जिले के 661 परिषदीय विद्यालयों के शिक्षकों को सरस्वत घोषित किया गया था। शिक्षकों के लिए स्वैच्छिक आवेदन की आखिरी तिथि बुधवार तक थी, जिसमें सिर्फ 217 शिक्षकों ने ही आवेदन किया है। इसमें से 31 आवेदन अस्वीकृत कर दिए गए और 186 शिक्षकों के आवेदन सत्यापित हुए हैं।

दिल्ली में राम नारायण होंगे सम्मानित

भीरगंज, अमृत विचार : व्यापार मंडल अध्यक्ष राम नारायण गुप्ता को अंतर्राष्ट्रीय वैश्य महासम्मेलन में 19 अगस्त को दिल्ली में रक्तवीर सम्मान से सम्मानित किया जाएगा। व्यापारी नेता राम नारायण गुप्ता को रक्तदानी लाला के रूप में जाना जाता है। उनके परिवार में पत्नी गीता गुप्ता और बेटा भी कई बार रक्तदान कर चुके हैं।

प्रस्तुति

बरेली कॉलेज मैदान में विकास परियोजनाओं के लोकार्पण व शिलान्यास के मौके पर द्रोपदी गर्ल्स इंटर कॉलेज की छात्राओं ने नेशभक्ति से ओतप्रोत कार्यक्रम की प्रस्तुति दी।

● अमृत विचार

बच्चे को स्तनपान कराने के फायदे बताए

कार्यालय संवाददाता, बरेली

● रोहिलखंड कॉलेज ऑफ नर्सिंग में हुआ कार्यक्रम

अमृत विचार : बरेली इंटरनेशनल यूनिवर्सिटी के रोहिलखंड कॉलेज ऑफ नर्सिंग में बुधवार को विश्व स्तनपान सप्ताह के तहत कार्यक्रम का आयोजन हुआ। मुख्य अतिथि रोहिलखंड मेडिकल कॉलेज एंड हॉस्पिटल के वरिष्ठ प्रशासनिक अधिकारी तसलीम खान रहे। अध्यक्षता प्रधानाचार्या डॉ. प्रियंका ए मसीह व उप प्रधानाचार्या डॉ. अनिता पी ने की। कई प्रतियोगिताएं हुईं। संचालन करते हुए नर्सिंग ट्यूटर महिमा सिंह ने बताया कि मां को हमेशा बच्चे को दोनों स्तनों से दूध पिलाना चाहिए, इससे बच्चे को

राष्ट्रीय हथकरघा दिवस | बिथरी चैनपुर, करेली समेत कई गांवों में हथकरघा से लोगों को मिला रोजगार, बुनकर तैयार कर रहे दरियां

मेहनत : हथकरघा से बुन रहे तरक्की की कहानी

कार्यालय संवाददाता, बरेली

अमृत विचार : हथकरघा बरेली की ऐतिहासिक पहचान रहा है। इससे बुनकरों को रोजगार मिल रहा है। हथकरघा बुनकर के रूप में महिलाओं की संख्या लगातार बढ़ रही है। बिथरी चैनपुर, करेली, बीसलपुर के मीरपुर समेत कई गांवों में 90 फीसदी लोग इस कार्य को बड़े स्तर पर कर रहे हैं। तरक्की की राह पर आगे बढ़ रहे हैं।

क्यारा ब्लॉक के गांव करेली के हथकरघा कारोबारी नवाब अंसारी ने बताया उन्होंने यह काम 1993 में अपने दम पर शुरू किया। वह 400 महिलाओं एवं पुरुषों को इस काम के

कार्यशाला में दरी बुनते बुनकर।

● अमृत विचार

माध्यम से रोजगार दे रहे हैं। उन्होंने बताया कि फर्श की दरियों की मांग सबसे ज्यादा रहती है।

जिले के कारोबारी हथकरघा से तैयार दरी व अन्य सामान पानीपत एक्सपोर्ट करते हैं, जहां से निकल कर ये माल यूरोप और अमेरिका पहुंचता है। एक दरी को तैयार करने

में एक हजार रुपये की लागत आती है। इसमें 400 रुपये का मुनाफा होता है। लोग अपने घरों के फटे पुराने कपड़ों से कतराऊ दरियां बनवाते हैं गांव बिथरी चैनपुर के हथकरघा कारोबार जलालुद्दीन ने बताया कि उनके गांव में हथकरघा का काम 200 से अधिक लोग कर

रहे हैं। महिलाएं धागे भरने का काम तो पुरुष दरियां बनाने का काम करते हैं। वर्ष 2005 के बाद उन्होंने गांव में फैक्ट्री लगाई। कई बुनकर अपने घर से काम करते हैं तो कई कार्यशाला में आकर। लोग दरियों में नई आकृतियां पसंद करते हैं, इसलिए नए डिजाइन बनाने की कोशिश होती है। टेक्सटाइल इंस्पेक्टर पंकज धुशिया ने बताया कि हाथ करघा की बनी दरियां मशीनें नहीं बना सकती। हाथकरघा से टेक्सटाइल कचरा भी दरी में बदला जा सकता है।

● हथकरघा बुनकर तैयार कर रहे दरियां, टेक्सटाइल कचरे को भी प्रयोग में ला रहे

रहे हैं। महिलाएं धागे भरने का काम तो पुरुष दरियां बनाने का काम करते हैं। वर्ष 2005 के बाद उन्होंने गांव में फैक्ट्री लगाई। कई बुनकर अपने घर से काम करते हैं तो कई कार्यशाला में आकर। लोग दरियों में नई आकृतियां पसंद करते हैं, इसलिए नए डिजाइन बनाने की कोशिश होती है। टेक्सटाइल इंस्पेक्टर पंकज धुशिया ने बताया कि हाथ करघा की बनी दरियां मशीनें नहीं बना सकती। हाथकरघा से टेक्सटाइल कचरा भी दरी में बदला जा सकता है।

रोजगार मेले में आए 5452 आवेदन, 1932 युवाओं को मिली नौकरी

बरेली कॉलेज में 26 कंपनियों ने अभ्यर्थियों को किया शार्ट लिस्टेड, इंटर से परास्नातक तक के युवाओं की पूरी हुई रोजगार मिलने की आस

कार्यालय संवाददाता, बरेली

अमृत विचार: नौकरी की तलाश में जुटे युवाओं को उम्मीद की एक नई किरण जगी। सेवायोजन विभाग की ओर से बुधवार को बरेली कॉलेज परिसर में आयोजित रोजगार मेले में हजारों युवक-युवतियों ने हिस्सा लिया। इसमें 26 कंपनियों ने भाग लिया और बड़ी संख्या में अभ्यर्थियों को शॉर्टलिस्ट किया। इनमें से 1932 युवक-युवतियों का चयन कर नियुक्ति पत्र सौंपा गया। इनमें से दो युवकों को सीएम योगी आदित्यनाथ ने मंच पर नियुक्ति पत्र देकर बधाई दी।

रोजगार मेले में इंटरमीडिएट से लेकर परास्नातक और तकनीकी शिक्षा प्राप्त युवाओं के लिए नौकरी के विकल्प मौजूद रहे। मेले में टाटा मोटर्स, पेटीएम, एसबीआई काइर्स, एस्काटर्स हेल्थकेयर, रिलायंस, रैमको, होटल रेडिसन जैसी नामचीन कंपनियों ने भाग लिया। मेले में 5452 रिक्तियों पर नियुक्तियों की प्रक्रिया पूरी हुई।

उप निदेशक रोजगार त्रिभुवन सिंह ने बताया कि रोजगार मेले में केवल तकनीकी शिक्षा जैसे आईटीआई, पॉलिटेक्निक, फार्मसी, होटल मैनेजमेंट एवं मेडिकल क्षेत्रों के युवक-युवतियां ही नहीं बल्कि स्नातक और इंटरमीडिएट पास युवाओं के लिए भी सुनहरा अवसर प्रदान किया। आयोजन स्थल पर ही युवाओं को हेल्प डेस्क, पंजीकरण काउंटर और साक्षात्कार के लिए निर्धारित कमरों में भेजा गया।

गुजरात से आई कंपनियों ने दी तकनीकी युवाओं को प्राथमिकता : गुजरात में मोबाइल के पाटर्स बनाने वाली कंपनियों के प्रतिनिधियों ने तकनीकी शिक्षा प्राप्त करने वाले युवाओं को प्राथमिकता दी। युवाओं के अनुसार कंपनी की ओर से 22 हजार के पैकेज पर गुजरात में काम करना था। इसमें कंपनी



बरेली कॉलेज में आयोजित रोजगार मेले में साक्षात्कार देते आवेदक।

● अमृत विचार

दिव्यांगता नहीं बनी दीवार, नौकरी तलाशने मेले में पहुंचे इमरान व मोहित

बरेली, अमृत विचार : जीवन में अगर इच्छा शक्ति मजबूत हो तो कोई भी बाधा रास्ता नहीं रोक सकती। ऐसा ही जज्बा देखने को मिला बुधवार को बरेली कॉलेज में आयोजित रोजगार मेले में, जहां पीलीभीत के



रोजगार की तलाश में पहुंचे मोहित।



नौकरी तलाशने के लिए पहुंचे इमरान।

जहानाबाद से दिव्यांग इमरान भी नौकरी की तलाश में पहुंचे। बीए उतीर्ण इमरान ने दिव्यांगता को कभी अपनी कमजोरी नहीं बनने दिया। वह लीलवेयर पर बैठकर मेला परिसर में एक के बाद एक कंपनियों के स्टॉल पर पहुंचे, जहां उन्होंने अपने दस्तावेज जमा किए और इंटरव्यू भी दिए। इमरान ने बताया कि वह शारीरिक रूप से भले ही असमर्थ हैं, लेकिन मानसिक रूप से पूरी तरह सक्षम हैं और अपने परिवार की जिम्मेदारी निभाने के लिए हरसंभव प्रयास कर रहे हैं। वह किसी पर बोझ नहीं बनना चाहते। वह चाहते हैं कि एक सम्मानजनक नौकरी मिले ताकि आत्मनिर्भर बन सकें और अपने माता-पिता के जीवन को बेहतर बना सकें। रोजगार मेले में शामिल कंपनियों ने इमरान के हौसले की सराहना की और कुछ ने उन्हें संभावित पदों के लिए शॉर्टलिस्ट भी किया। उप निदेशक सेवायोजन त्रिभुवन सिंह ने बताया कि मेले में दिव्यांग अभ्यर्थियों के लिए विशेष सुविधा की गई थी ताकि वे बिना किसी कठिनाई के भाग ले सकें। इमरान जैसे युवाओं का जज्बा समाज को यह संदेश देता है कि चुनौतियां चाहे जैसी भी हों, आत्मविश्वास और मेहनत के बल पर हर सपना साकार किया जा सकता है। मेले में दिव्यांग मोहित भी नौकरी की आस लिए पहुंचे। मोहित वर्तमान में पलटी ग्रेड शिक्षक भर्ती की तैयारी कर रहे हैं और साथ ही निजी क्षेत्र में अवसर तलाशने में भी लगे हैं। मोहित ने बताया कि वह मानसिक रूप से पूरी तरह सक्षम हैं और किसी पर निर्भर नहीं रहना चाहते। उनका कहना है कि अगर सरकारी नौकरी में समय लगे तो प्राइवेट सेक्टर में भी खुद को साबित करने का मौका मिलना चाहिए। रोजगार मेले में मोहित ने दो कंपनियों में आवेदन किया और इंटरव्यू भी दिए। उन्होंने कहा कि ऐसा आयोजन युवाओं के लिए बहुत उपयोगी है, खासकर उनके लिए जो सीमित संसाधनों में भी कुछ कर गुजरने का हौसला रखते हैं। बहेड़ी के मोहम्मदीपुर निवासी मोहित सिंह ने 2025 में एमएससी भौतिक विज्ञान विभाग से किया, जबकि दो साल पहले बीएड किया।

की ओर से खाना, निवास स्थल निशुल्क उपलब्ध कराया जा रहा था। वहीं दूसरी ओर ओला, उबर कैब चालकों के पदों पर आवेदन करने वाले युवाओं को 20 हजार रुपये प्रतिमाह वेतन दिया जा रहा

था। जांब लोकेशन मुंबई थी, जिसमें आवेदक को महीने में 300 विजिट करना अनिवार्य था। इसमें इंटरव्यू के लिए मुंबई आने-जाने का खर्चा भी कंपनी की ओर से दिया जा रहा था।

मेले में सबसे न्यूनतम वेतन 12 हजार और सर्वाधिक 25 हजार : मेले में आने वाले आवेदकों के लिए 26 कंपनियों की ओर से न्यूनतम वेतन 12 हजार रुपये इनमें केयरेटेकर, इंडिवर

तैराकी : अंडर 19 में पीलीभीत के अभिषेक प्रथम

कार्यालय ,संवाददाता बरेली

अमृत विचार : मनोहर भूषण इंटर कॉलेज की ओर से मंडलीय विद्यालयी तैराकी प्रतियोगिता बुधवार को स्पोर्ट्स स्टेडियम के तरणताल में आयोजित की गई। अंडर 19 में 50 मीटर में पीलीभीत के अभिषेक पांडे प्रथम, बरेली के अरुण कुमार दूसरे स्थान पर रहे। अंडर 17 में बैक स्ट्रोक 100 मीटर में बरेली के अमन पहले और सुबोध दूसरे स्थान पर रहे। अंडर 17 फ्री स्टाइल 200 मीटर में बरेली के शिवम पहले और सूर्यप्रकाश दूसरे स्थान पर रहे।

अंडर 14 50 मीटर फ्री स्टाइल में पीलीभीत के जीनिरास कुशवाह प्रथम, अंडर 14 में 100, 200 फ्री स्टाइल और 50 मीटर ब्रेस्ट स्ट्रोक में पीलीभीत के अंश मिश्रा ने प्रथम प्राप्त किया। प्रतियोगिता में बरेली और पीलीभीत के खिलाड़ियों ने प्रतिभाग किया। प्रतियोगिता की शुरुआत मनोहर भूषण इंटर कॉलेज के प्रधानाचार्य डॉ. मनोज कुमार ने की। नागेश, अमित गोयल, पंकज, अमन कुमार, आदेश यादव, एसबी तिवारी, क्रीड़ा अध्यक्ष डॉ. आरबी तिवारी और निर्णायक सुमित चौरसिया उपस्थित रहे।



अलग-अलग वर्ग में तैराकी प्रतियोगिता के विजयी प्रतिभागी।

● अमृत विचार

श्रद्धालुओं को शिवपुराण का महत्व बताया



सोमनाथ मंदिर में शिव महापुराण कथा में बड़ी संख्या में श्रद्धालुओं ने भाग लिया।

● अमृत विचार

कार्यालय संवाददाता, बरेली

● प्रभात नगर के सोमनाथ मंदिर में चल रही है कथा

अमृत विचार : प्रभात नगर स्थित सोमनाथ मंदिर प्रांगण में शिव महापुराण कथा के सातवें दिन बुधवार को कथा व्यास शंभू नाथ योगी महाराज ने शिवपुराण, भगवान शिव के जीवन, उनके अवतारों के बारे में विस्तार से बताया।

उन्होंने कहा कि यह ग्रंथ 18 पुराणों में से एक है और भगवान शिव के पदाधिकारी मौजूद रहे।

की भक्ति और उनके प्रति समर्पण को बढ़ावा देता है। इसमें शिव के जन्म, अवतार और उनके महत्वपूर्ण कार्यों का उल्लेख है। शिव पुराण से आध्यात्मिक ज्ञान, मानसिक शांति और संतुष्टि मिलती है। संजीव अग्रवाल, नीमा अग्रवाल, मंदिर ट्रस्ट के पदाधिकारी मौजूद रहे।



कथा सुनाते शंभू नाथ योगी महाराज।

सिटी डायरी

ग्राम स्वरोजगार योजना की दी जानकारी

बरेली, अमृत विचार : मुख्यमंत्री खाद्य प्रसंस्करण ग्राम स्वरोजगार योजना के तहत कांठरपुर में जागरूकता कार्यक्रम का आयोजन हुआ। जिला उद्यान अधिकारी जितेंद्र कुमार ने ग्रामीणों को योजना के तहत इकाई लगाने की जानकारी दी। बताया कि विभाग की ओर से 50 प्रतिशत अनुदान उपकरण के लिए दिया जाता है। राजकीय फल संरक्षण एवं प्रशिक्षण केंद्र के प्रभारी नवीन चन्द आर्य, ब्लाक प्रमुख अरविन्द चौहान ने सफलता पूर्वक प्रशिक्षण पूरा करने वाले प्रशिक्षणार्थियों को प्रमाण पत्र वितरित किए।

राज्य कर्मचारियों की खेल प्रतियोगिता के ट्रायल 21 अगस्त को

बरेली, अमृत विचार : खेल विभाग की ओर से राज्य कर्मचारियों के लिए खेल प्रतियोगिताओं का आयोजन किया जाएगा। इसके लिए स्पोर्ट्स स्टेडियम में 21 अगस्त को जिला स्तरीय ट्रायल होंगे। आरएसओ चंचल मिश्रा के अनुसार टेनिस, वालोबॉल, तैराकी, बास्केटबॉल, बैडमिंटन, टेबल टेनिस, कबड्डी, शतरंज, भारोत्तोलन, एथलेटिक्स, कैरम, फुटबॉल, ब्रिज, कुश्ती, पार लिफ्टिंग, क्रिकेट, हॉकी, खो-खो के ट्रायल होंगे।

संस्कृत सप्ताह समारोह का शुभारंभ

बरेली, अमृत विचार : रोहिलखंड आयुर्वेदिक मेडिकल कॉलेज में बुधवार को संस्कृत सप्ताह समारोह का शुभारंभ प्राचार्य डॉ. आरके तिवारी ने किया। प्रथम दिन आरुषि, काजल, कोमल, अभिधा, जानवी, कोमल, देवेश, शर्मिष्ठा, स्नेहा आदि छात्र-छात्राओं ने संस्कृत में भाषण, गायन व नृत्य की प्रस्तुति दी। डॉ. एचएस राय, डॉ. आरके तिवारी, डॉ. सुशान्त साहू, डॉ. ज्ञानदेव, डॉ. शिव ज्योति, डॉ. सौरभ, डॉ. आकांक्षा, डॉ. जयदेवन, डॉ. मेधा, नितेश मिश्रा आदि उपस्थित रहे।